

عورت کی میت کو تابوت میں رکھ کر دفن کرنا کیسا؟



ڈائریکٹر افتاء اہل سنت
(دعاۃ اللہ عاصمۃ)
Darul Ifta Ahle Sunnat

تاریخ: 12-10-2023

ریفرنس نمبر: Aqs- 2527

کیا فرماتے ہیں علمائے دین و مفتیانِ شرع متین اس مسئلے کے بارے میں کہ عورت کی میت کو تابوت میں رکھ کر دفن کرنے کے متعلق شرعی حکم کیا ہے؟ کیا ایسا کر سکتے ہیں، چاہے زمین کی نرمی وغیرہ کی وجہ سے اس کی ضرورت ہو یا نہ ہو؟

بسم اللہ الرحمن الرحیم

الجواب بعون الملک الوہاب اللهم هداية الحق والصواب

عورت کا معاملہ زندگی میں اور موت کے بعد بھی ستر یعنی پردے کا ہوتا ہے، لہذا مسلمان عورت کی میت کو کسی ضرورت کے بغیر بھی تابوت یعنی لکڑی یا پتھر وغیرہ کے صندوق میں رکھ کر دفن کر سکتے ہیں، بلکہ فقہائے کرام نے عورت کی میت کو تابوت میں دفن کرنے کو مستحسن یعنی اچھا عمل قرار دیا ہے، کیونکہ اس طرح اسے چھوٹے سے بھی بچا جائے گا اور اگر کبھی خدا نخواستہ بارش کی کثرت یا کسی اور وجہ سے قبر کھل جائے اور میت ظاہر ہو جائے، تو عورت کا پردہ بھی باقی رہے گا۔

تابوت میں دفنانے کی صورت میں بہتر یہ ہے کہ اس کے اندر مٹی بچھا دیں اور اندر ہی سیدھی والٹی طرف کچھ اینٹیں لگا دیں اور ڈھلن کو نیچے کی طرف سے مٹی سے لیپ دیں، تاکہ اندر کا حصہ قبر جیسا ہو جائے۔ نیز اگر عورت کی میت تابوت میں نہ ہو، تو اس کے جنازے کی چارپائی کو اور پھر قبر میں اتارتے ہوئے تختے لگانے تک قبر کو کسی چادر یا کپڑے وغیرہ سے ڈھکے رہنا مستحب ہے، تاکہ عورت

کی میت کا غیر مردوں سے پرده برقرار رہے۔

نوط: مسلمان مرد کی میت کو بلا ضرورت تابوت میں دفن کرنا، مکروہ و ممنوع ہے، لیکن اگر ضرورت ہو، مثلاً: قبر کی مٹی نرم ہو یا اس زمین میں پانی ہو، تو صرف ایسی ضرورت کے وقت مرد کو تابوت میں دفن کر سکتے ہیں۔

میت کو تابوت میں دفنانے اور عورت کی قبر کو کپڑے وغیرہ سے چھپانے سے متعلق تنویر الابصار و در مختار میں ہے: ”(لا باس باتخاذ تابوت) ولو من حجر او حديد (له عند الحاجة) كر خاؤة الارض (ويفرش فيه التراب --- ويسجى قبرها لا قبره) الا لعذر كمطر، ملخصا“ ترجمہ: مرد کی میت (کو دفن کرنے) کے لیے ضرورت، مثلاً: زمین نرم ہونے کی صورت میں تابوت کے استعمال میں حرج نہیں ہے، اگرچہ وہ پتھر یا لوہے کا ہو اور سنت یہ ہے کہ اس میں مٹی بچھا دی جائے اور عورت کی قبر کو ڈھانپا جائے، مرد کی قبر کو نہیں، سوائے مجبوری کے مثلاً: بارش کی وجہ سے۔

رد المحتار میں ہے: ”قوله (لا باس باتخاذ تابوت الخ) اى : يرخص ذلك عند الحاجة والا كره، قال فيه الحلبة: نقل غير واحد عن الإمام ابن الفضل انه جوّزه في اراضيهم لرخاوتها، وقال: لكن ينبغي ان يفرش فيه التراب وتطين الطبقة العليا مما يلي الميت ويجعل اللبين الخفيف على يمين الميت ويساره ليصير بمنزلة اللحد--- قوله (له) اى: للميت كما في البحر اول للرجل، ومفهومه انه لا باس به للمرأة مطلقاً، وبه صرح في شرح المنية فقال: وفي المحيط: واستحسن مشائخنا اتخاذ التابوت للنساء، يعني ولو لم تكن الأرض رخوة فإنه أقرب إلى الستر والتحرز عن مسها عند الوضع في القبر اه--- قوله (ويسجى قبرها) أي بثوب ونحوه استحبaba

حال إدخالها القبر حتى يسوى اللبن على اللحد، كذا في شرح المنية والإمداد، ملخصاً“ ترجمة: مصنف رحمة الله عليه کا قول (تابوت کے استعمال میں حرج نہیں) یعنی: ضرورت کے وقت اس کی رخصت ہے، ورنہ مکروہ ہے۔ حلبه میں کہا: امام ابن فضل رحمة الله عليه سے کئی علامے یہ بات نقل کی ہے کہ انہوں نے اپنے علاقوں میں زمین کے نرم ہونے کی وجہ سے اس (یعنی تابوت) کو جائز قرار دیا اور فرمایا: مناسب یہ ہے کہ اس میں مٹی بچھادی جائے اور اوپر کامیت کی طرف والا حصہ مٹی سے لیپ دیا جائے اور میت کے سیدھی اور الٹی طرف کچھ کچھ اینٹیں لگادی جائیں، تاکہ وہ قبر کے قائم مقام ہو جائے۔ مصنف رحمة الله عليه کا قول (اس کے لیے) یعنی میت کے لیے جیسا کہ بحر میں ہے یا مرد کے لیے اور اس کا مطلب یہ ہے کہ عورت کے لیے تابوت میں مطلقاً (یعنی کسی بھی صورت میں) حرج نہیں ہے اور شرح منیہ میں اس کی تصریح کرتے ہوئے فرمایا: اور محیط میں ہے: ہمارے مشائخ نے عورتوں کی میت کے لیے تابوت کے استعمال کو اچھا قرار دیا ہے یعنی اگرچہ زمین نرم نہ ہو، کیونکہ یہ پردے اور اسے قبر میں اتارتے ہوئے چھونے سے بچنے کے زیادہ قریب ہے۔ مصنف رحمة الله عليه کا قول (اور عورت کی قبر کو ڈھانپا جائے) یعنی کپڑے یا اس جیسی کسی چیز سے، یہ اسے قبر میں اتارتے وقت سے لے کر قبر پر اینٹیں برابر کر دینے تک مستحب ہے، اسی طرح شرح منیہ اور امداد میں ہے۔

(رد المحتار على الدر المختار، ج 3، ص 168، 165، مطبوعہ کوئٹہ)

تدفین ہو جانے تک عورت کی قبر کو ڈھکنے کی وجہ بیان کرتے ہوئے جوہرہ نیرہ میں ہے:

”یسجی قبرہا بثوب الی ان یسوی اللبن علیہا لان بدناها عورۃ فلا یؤمن ان ینکشف
شیء منه حال انزالہا فی القبر ولا نہا تغطی بالنعمش لھذہ العلة ، ولا یسجی قبر
الرجل کما لا یغطی سریرہ بالنعمش“ ترجمہ: عورت کی قبر کو اس پر اینٹیں برابر ہو جانے تک

کپڑے سے ڈھانپ کر رکھا جائے، کیونکہ اس کا جسم چھپانے کی چیز ہے اور اس بات سے مکمل اطمینان نہیں کہ اسے قبر میں اتارتے وقت اس میں کچھ کھل جائے اور ایسا اس لیے بھی کیا جائے، کیونکہ اس کی میت کو اسی وجہ سے تابوت سے ڈھانپا جاتا ہے اور مرد کی قبر کو ڈھانپا نہ جائے، جیسے اس کی چارپائی کو بھی تابوت سے نہیں ڈھانپتے۔

(الجوهرة النيره، ج 1، ص 140، مطبوعہ کراچی)

محیطِ برہانی میں ہے: ”قال محمد رحمه اللہ فی الجامع الصغیر: ویسجی قبر المرأة بثوب حتى یفرغ من اللحد، لأنها عورۃ من قرنها إلى قدمها، فربما یبدو شیء من أثر عورتها فی قبر، ألا ترى أن المرأة خصت بالنعش على جنازتها، وقد صح أن قبر فاطمة سجی بثوب ونعش على جنازتها ولم يكن النعش في جنازة النساء حتى ماتت فاطمة رضی اللہ عنہا، فأوصت قبل موتها أن تستر جنازتها، فاتخذوا لها نعشًا من جريد النخل، فبقي سنة هكذا في جميع النساء--- وإن كان رجلًا لا يسجى قبره--- إلّا لضرورة--- وتأویل قبر سعد بن معاذ انه انما سجی قبره لأن الكفن كان لا یستر بدنہ، فسجی قبره حتى لا یقع الاطلاع على شيء من اعضاءه، ملخصاً“ ترجمہ: امام محمد رحمة الله عليه نے جامع صغیر میں فرمایا: اور عورت کی میت کو قبر مکمل ہو جانے تک کپڑے سے ڈھانپ کر رکھا جائے، کیونکہ وہ اپنے سر سے لے کر پاؤں تک چھپانے کی چیز ہے، تو کہیں اس کی چھپانے کی کوئی جگہ ظاہرنہ ہو جائے، لہذا قبر کو ڈھانپ دیا جائے۔ کیا تم یہ نہیں دیکھتے کہ جنازے کی چارپائی پر تابوت رکھنے کو عورت کے ساتھ خاص کیا گیا ہے اور صحیح حدیث سے ثابت ہے کہ حضرت سیدہ فاطمة الزَّہراء رضی اللہ عنہا کی قبر کو کپڑے سے اور جنازے کی چارپائی کو تابوت سے ڈھانپا گیا تھا اور عورتوں کے جنازے میں تابوت نہیں ہوتا تھا یہاں تک کہ حضرت سیدہ فاطمة الزَّہراء

رضی اللہ عنہا نے اپنے وصال کے وقت وصیت کی کہ ان کے جنازے کو ڈھانپ دیا جائے، تو لوگوں نے ان کے لیے کھجور کے پتوں سے ایک تابوت بنایا، تو یہ اسی طرح تمام عورتوں میں سنت کے طور پر باقی رہا اور مرد کی قبر کو ضرورت کے علاوہ ڈھانپا نہیں جائے گا اور حضرت سعد بن معاذ رضی اللہ عنہ کی قبر کو ڈھانپنے کی وجہ یہ تھی کہ کفن سے ان کا مکمل جسم چھپ نہیں رہا تھا، لہذا ان کی قبر کو ڈھانپا گیا، تاکہ ان کے جسم کے کسی حصے پر نظر نہ پڑے۔

(المحيط البرهانی، ج 3، ص 89، 91، مطبوعہ ادراۃ القرآن، کراچی)

صدر الشریعہ مفتی محمد امجد علی اعظمی رحمة الله عليه فرماتے ہیں: ”تابوت کہ میت کو کسی لکڑی وغیرہ کے صندوق میں رکھ کر دفن کریں، یہ مکروہ ہے، مگر جب ضرورت ہو، مثلاً: زمین بہت تر ہے، تو حرج نہیں اور اس صورت میں تابوت کے مصارف (اخراجات) اُس میں سے لیے جائیں، جو میت نے مال چھوڑا ہے۔ اگر تابوت میں رکھ کر دفن کریں، تو سنت یہ ہے کہ اس میں مٹی بچھادیں اور دہنے بائیں خام (پچھی) اینٹیں لگا دیں اور اوپر کھگل (مٹی کی لپائی) کر دیں، غرض یہ کہ اندر کا حصہ مثل لحد کے ہو جائے اور لو ہے کا تابوت مکروہ ہے اور قبر کی زمین نہم ہو، تو دھول (مٹی) بچھادینا سنت ہے۔۔۔ عورت کا جنازہ ہو، تو قبر میں اتارنے سے تختہ لگانے تک قبر کو کپڑے وغیرہ سے چھپائے رکھیں۔۔۔ عورت کا جنازہ بھی ڈھکار ہے۔ ملخصاً“

(بھار شریعت، حصہ 4، ص 843، 845، ج 1، مطبوعہ مکتبۃ المدینہ، کراچی)

وَاللَّهُ أَعْلَمُ بِأَعْوَالِ رَسُولِهِ أَعْلَمُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

کتب

مفتی محمد قاسم عطاری

27 ربیع الاول 1445ھ / 12 اکتوبر 2023ء

